

పాఠీ కమీషనర్ కార్బూలయము, విజయవాడ సిటీ

పత్రికా ప్రకటన

తేద.12-01-2022.

వ్యాపారం అభివృద్ధి పేరుతో మోసానికి పాల్ఫ్టెన ఇద్దరు సైబర్ నేరగాళ్ళు అరెస్ట్

- ★ సైబర్ నేరగాళ్ళు మాయమాటలు నమ్మి రూ.78 లక్షలు పాగిట్టుకున్న బాధితుడు
- ★ కేను నమోదు చేసి దర్శావు ప్రారంభంచి నింటతులను అరెస్ట్ చేసిన సైబర్ క్రైమ్ పాఠీన్
- ★ ప్రత్యేక బృందాల ఏర్పాటు చేసి రాజస్థాన్‌లో సైబర్ నేరగాళ్ళని గుర్తించి చేక్.

విజయవాడ హనుమాన్ పేటలో చెప్పుల షాపు నిర్వహించే దినేష్ అనే ఒక వ్యక్తికి ఒక రోజు పేస్ బుక్ ద్వారా ఓ మహిళ Evie Leo పేరుతో ఫ్రైండ్ రిక్వస్ పంపటం జరిగింది. ఆ ఫ్రైండ్ రిక్వస్కి స్పుందించిన దినేష్ రిక్వస్ అంగీకరించటంతో ఇద్దరు ప్రతి రోజు చాటింగ్ చేసుకుంటూ ఉండేవారు. ఇలా కొంతకాలం గడిచిన అనంతరం mongogo nuts అనే పేరు చెప్పి ఆ వ్యాపారం బాగుంటుందని అవి ఆఫ్రికా దేశంలో తక్కువకి లభిస్తుందని ఆ వ్యాపారంచెయ్యటం ద్వారా అధిక లాభాలు పొందవచ్చు అని నమ్మబలికి మాయమాటలు చెప్పింది. అంతటితో ఆగకుండా నీ వ్యాపారం అభివృద్ధికి నా వంతు సహాయ సహకారాలు అందిస్తాను అంటూ నమ్మించింది. ఆ మాటలు నిజమని నమ్మిన దినేష్లో ఆశ పెరిగింది. mongogo nuts వ్యాపారం వైపు మొగ్గుచూపటంతో వారి మధ్య జరిగే చాటింగ్లో ఎక్కువ శాతం mongogo nuts వ్యాపారం గురించే చర్చించుకునే వారు, దినేష్ ఆసక్తి గమనంచిన నేరగాళ్ళు తమకు తెలిసిన ఓ వ్యాపారి ఈ వ్యాపారం నుండి తప్పుకుంటున్నట్లు ఆసక్తి ఉంటే ఆ వ్యాపారం మీరు అందిపుచ్చుకోవచ్చు, ఈ అవకాశం మరలా రావటం కష్టం అంటూ మధ్యపెట్టి మాయమాటలు చెప్పడంతో దినేష్ మరింత చౌరవతో వారు చెప్పే పలు అకోంట్లలో పలు దఫాలుగా రూ. 78 లక్షలు వరకు జమచేయటం జరిగింది. అలా దినేష్ నుండి డబ్బు పుచ్చుకున్న నేరగాళ్ళ ఫోన్లు దినేష్ ఫోన్కి అందుబాటులోకి రాకపోవటంతో తన మోసపోయాను అని గ్రహించి విజయవాడ సైబర్ క్రైమ్ పోలీసు వారిని సంప్రదించి జరిగిన సంఘటనపై ఫిర్యాదు చేయడం జరిగింది.

విజయవాడ సైబర్ క్రైమ్ పోలీసు వారికి ఇచ్చిన ఫిర్యాదు మేరకు సైబర్ క్రైమ్ పోలీసులు క్రైమ్ నెం. 26/2021గా కేను నమోదు చేసి దర్శావు ప్రారంభించడం జరిగింది. జరిగిన మోసముపై విజయవాడ నగర పోలీస్ కమీషనర్ శ్రీ కాంతి రాణా టాటా, ఐ.పి.ఎస్., గారి ఆదేశాల మేరకు అడ్మిన్ డి.సి.పి. శ్రీమతి మేరీ ప్రశాంతి, ఐ.పి.ఎస్., గారి పర్యవేక్షణలో సైబర్ క్రైమ్ ఇన్సెక్షర్ మరియు వారి సిబ్బంది ఆధ్వర్యంతో సాంకేతిక పరిజ్ఞానాన్ని ఉపయోగించి నేరస్థల మూలాలను గుర్తించి సదరు నిందితులు రాజస్థాన్లో ఉండడంతో సైబర్ క్రైమ్ పోలీసులు ఒక ప్రత్యేక బృందాన్ని రాజస్థాన్కు పంపటం జరిగింది.

ఈ క్రమంలో సైబర్ క్రైమ్ బృందం నేరస్థలు నేరానికి ఉపయోగించిన ఖాతాల వివరాలు, నేరస్థలు నేరానికి వాడిన ఫోన్ నెంబర్ల ఆధారాలుగా నేరస్థలని గుర్తించి, వారి కదలికలపై నిఘ్నా ఉంచటంతో పాటు ఇక్కడి అధికారులకు సమాచారం ఇవ్వడంతో అనుమానితులకి 41 సి.ఆర్.పి.సి. క్రింద నోటీసులు ఇవ్వడం జరిగింది. వారిని సైబర్ క్రైమ్ స్టేషన్కి వచ్చి సమాధానం తెలియజేయాలి అని కోరడం జరిగింది. 41 సి.ఆర్.పి.సి. నోటీసులు అందుకుని దానిపై స్పుందించక పోవటంతో కోర్టు వారు అరెస్ట్ వారెంట్

(మిగతాది తరువాత పేజీలో...)

జారిచేయటం జరిగింది. సదరు వారెంట్తో రాజస్థాన్ వెళ్లిన పోలీసు బృందం సదరు వారెంట్ విషయం అక్కడి కోర్ట్ మరియు పోలీసులకి తెలియజేసి అక్కడి పోలీసుల సహకారంతో ముద్దాయిలైన రాజస్థాన్ రాష్ట్రం ఉదయ్ పూర్ ప్రాంతానికి చెందిన సతీష్ శర్మ(42), కృష్ణ శర్మ(35)లను అరెస్ట్ చేసి విజయవాడ కోర్ట్లో హాజరు పెట్టగా గౌరవ న్యాయమూర్తిగారు ముద్దాయిలు ఇరువురికి 14 రోజుల పాటు రిమేండ్ విధించటంతో వారిని రాజమండ్రి కేంద్ర కారగారంకి తరలించటం జరిగింది.

జాగ్రత్తలు:-

- ★ ఆన్‌లైన్‌లో వచ్చే ప్రకటనలను చూసి మోసపోవద్దు. తక్కువ పెట్లుబడితో ఎక్కువ లాభం అంటూ వచ్చే ప్రకటనలను చూసి మోసపోవద్దు.
- ★ ఆన్‌లైన్ లో వచ్చే లింక్లను నొక్కడం, అందులో మన సమాచారాన్ని ఇవ్వడం అనేది ప్రమాదం అని గుర్తించండి.
- ★ ఒక వేళ మోసానికి గురిఅయితే సాధ్యమైనంత త్వరగా పోలీసులను సంప్రదించండి. అదే విధంగా నేషనల్ పోల్యులైన్ నెంబరు 155260 కి ఫిర్యాదు చేయండి.
- ★ అదే విధంగా మీ ఫిర్యాదులను సైబర్పోర్టర్.జివోవి.ఇన్ (<https://cybercrime.gov.in>) ద్వారా ఆన్‌లైన్‌లో కూడా ఫిర్యాదు ఇవ్వవచ్చు. అత్యాశకపోయి ఉన్నది పోగోట్టుకోవద్దు.